

אמעריקע האט בטעות אומגעבראכט צוויי משכונות ביים באמבארדירן על קאידא צילן

- אויספארשונגען פארלאנגט אויף גאנצן "דראון" פראגראם -



א דראון אין אפגאניסטאן

טיפסטע אנטשולדיגונגען פאר די פאמיליעס.

דער 73 יעריגער וויינשטיין איז געקידנעפט

געווארן אין לאהאוו, פאקיסטאן אין 11', בלויז פיר טעג פאר ער האט געהאלטן ביים אהיימפארן קיין אמעריקע, נאכדעם ווי דער פראפעסאר און הילף ארבייטער האט צענדליגער יארן פארברענגט צו ארבייטן אין די אנטוויקלענדע לענדער, די לעצטע 7 יאר אין פאקיסטאן. ער איז געווען אזוי געטריי צו זיין ארבעט, אז ער האט זיך אפילו געקליידעט ווי א פאקיסטאנער און האט גערעדט זייער אורדו שפראך.

וויינשטיין איז א טאטע פון צוויי קינדער און אויך א זיידע. ער איז געווען א פראפעסאר אין די ניו יארקער סטעיט אוניווערזיטעט אין אסוועגא. ער האט געוואוינט אין מערילאנד פאר ער איז אריבערגעפארן קיין פאקיסטאן אנצופירן אן אמעריקאנער פינאנצירטן פראיעקט פאר א דעוועלאפעמנט פירמע. ער האט געהאט די אויפזיכט אויף אן 11 מיליאן דאלאר'דיגם פראיעקט וואס האט געגעבן ראט פאר די פאקיסטאנער רעגירונג און אויך פאר פאקיסטאנער ביזנעסער איבער פארשידענע דעוועלאפעמנט פראיעקטן.

ער איז פארכאפט געווארן אין זיין היים דורך

אן על קאידא באנדע וועלכע האבן געמאכט א גערודער וואס האט אוועקגעשלעפט דעם זיכערהייט וועכטער אויסצופארשן וואס עס קומט דארט פאר. דאס האט געגעבן א געלעגנהייט פאר די קידנעפערס זיך איינצוברעכן דורך אן אונטערשטן פענסטער. זיי האבן געקידנעפט וויינשטיין ווי אויך דריי פון זיינע וועכטער און אויך א דרייווער. (לויט איין געשיכטע האבן זיי אים אנגעבאטן עסן וואס זיי האבן געברענגט. אזוי זענען זיי אריינגעקומען, ארויסגענומען גאנס און געבינדן יעדן און אוועקגעפירט וויינשטיין.)

עס איז נישטא קיין שום אנדייטונגען אז וויינשטיינ'ס אידישע רעליגיע האט בכלל פיגורירט אין די אקטיוויטעטן אדער חשבונות פון די טעראריסטן.

דער על קאידא פירער איימאן על זאוואהירי האט געמאלדן אז ער איז פערזענליך פאראנטווארטליך צו האלטן וויינשטיין וועמען ער וועט לאזן באפרייען אויב אמעריקע וועט אויפהערן אירע באמבארדירונגען אין פאקיסטאן, אפגאניסטאן, סאמאליע און תימן. ער האט אויך

פרעזידענט אבאמא האט דאנערשטאג צופרי

דראמאטיש געמאלדן פאר אמעריקע אז אן אמעריקאנער ״סי איי עי״ דראון אטאקע אין יאנואר אויף א פארדעכטיגטן על קאידא לאגער אין פאקיסטאן, אין די אפגאנער גרעניץ אומגעגענט, האט אומוילנדיג אויך גע'הרג'עט צוויי משכונות וואס זענען געווען אין זייער געפענגעניש, אריינגערעכנט אן אמעריקאנער איד, ווארען וויינשטיין. נאכמער, די אמעריקאנער באאמטע האבן זיך נישט געכאפט ביז וואכן שפעטער אז צוויי ציווילע זענען אויך אומגעקומען אין די אטאקע, די פארכאפטע הילף ארבייטער ווארען וויינשטיין פון מערילאנד און דזשיאוואני לאפארטא פון איטאליע, טראץ פארזיכערונגען פון די ״סי איי עי״ אין די צייט ווען מען האט דורכגעפירט די אטאקע אז בלויז על קאידא קעמפער געפינען זיך אויף יענעם פלאץ. די טראגישע אויפדעקונג האט באלד געברענגט פארלאנגען פאר א שטרענגע אויספארשונג און פראגעס צי דער ״דראון״ פראגראם דארף איבערגעארבעט, געצוימט, אדער גאר סוספענדירט ווערן.

לויט ווי אמעריקאנער באאמטע האבן איבערגעגעבן, האט די ״סי איי עי״ שוין געהאלטן אן אויג אויף יענעם פלאץ הונדערטער שעות פאר די אטאקע. דעריבער איז מען איבערראשט און ערשטוינט געווארן ווען מען האט זיך דערוואוסט אז עס זענען דארט געווען אויך ציווילע משכונות, אויף וואס פרעזידענט אבאמא האט איצט גענומען פילע פאראנטווארטליכקייט אלס פרעזידענט און האט זיך אנטשולדיגט פאר דעם דורכפאל.

נאך אזא אטאקע, שיקט אמעריקע ארויס דראונס צו כאפן בילדער פון די ברוכווארג, צו באשטעטיגן דעם דערפאלג פון די מיסיע. מען שטודירט פארזיכטיג די בילדער פון די ארבעט ביי די ברוכווארג, און מען קען זיך פארשטעלן די איבערראשונג ווען מען האט געזען אז מען שלעפט ארויס 6 קערפער פון די ברוכווארג, נישט 4, ווי מען האט ערווארט. (עס איז פארשענדליך אז מען האט נישט געלאזט די משכונות ארויסגיין, האבן זיי נישט געקענט פאטאגראפירט ווערן פון די שפיאנאזש עראפלאנען, דראונס אדער גאר סאטעליטן.)

די ״סי איי עי״ האט שפעטער אויסגעפונען אז אין יענע אטאקע האט מען אויך גע'הרג'עט א צווייטן אמעריקאנער בירגער, אכמער פארוק, וועלכער האט זיך אנגעשלאסן אין על קאידא עטליכע יאר פריער און ער איז געווען צווישן די מיליטאנטן אין יענעם לאגער.

ערשט פאריגע וואך איז די ״סי איי עי״ פארטיג

געווארן מיט די אויספירליכע אויספארשונג, און ״סי איי עי״ דירעקטאר דזשאן ברענען האט דאס איבערגעגעבן פאר פרעזידענט אבאמא.

דער פרעזידענט האט שוין מיטוואך גערעדט

מיט די פאמיליעס פון די אומגעבראכטע משכונות. אין זיינע קורצע רייד צום פאלק האט ער דאנערשטאג געזאגט אז ״אלס פרעזידענט און שעף קאמאנדיר נעמט ער פולע פאראנטווארטליכקייט פאר אלע אונזערע קאנטער-טעראריזם אקציעס, אריינגערעכנט דאס וואס האט אומוילנדיג גענומען די לעבנס פון ווארען (וויינשטיין) און דזשיאוואני (לאפארטא)״. אבאמא האט צוגעגעבן אז ער באדויערט זייער שטארק וואס עס איז געשען, און אין נאמען פון די אמעריקאנער רעגירונג גיט ער די

פארלאנגען. (מען פארשטייט אליין אז די אלע מעסעדזשעס זענען געווען פארגעשריבן פון זיינע קידנעפערס.) אין אן אנדערן ווידעא האט וויינשטיין אפעלירט צו נתני', אז אזוי ווי אבאמא און די אמעריקאנער רעגירונג האבן נישט ארויסגעוויזן קיין שום אינטערעסע אין זיין פאל אפעלירט צו אים פאר הילף, ״ווי איין איד צו אן אנדערן״.

עס קען זיין אז אויך דאס איז געווען א ציל פון על קאידא, אפצושפעטן פון דעם גרויסן מויל-מאכער נתני', ווען זיי האבן געהייסן פאר וויינשטיין דירעקט אפעלירן צו נתני', און זאל די וועלט זען וואס פארא ענטפער עס קען קומען פון דעם איזראעלי פירער, ווי הילפלאז ער איז צו שפילן א ראלע אויף די אינטערנאציאנאלע מאפע.

אין א סטעיטמענט דאנערשטאג האט די וויינשטיין פאמיליע ארויסגעברענגט די מעלות פון דעם אומגעקומענעם פראפעסאר, ווי אזוי ער האט געווידמעט זיין גאנץ לעבן צו העלפן מענטשן איבער די גאנצע וועלט, און ער האט ליב געהאט די ארבייט וואס ער האט געטאן צו פארבעסערן דאס לעבן פאר אנדערע. אין פאקיסטאן וואו ער האט געארבייט פאר מען האט אים פארכאפט, האט ער ליב געהאט און רעספעקטירט די פאקיסטאנער מענטשן און זייער קולטור.

די אלמנה פון וויינשטיין האט דאנערשטאג געזאגט אז זי און איר משפחה זענען צושמעטערט פון די נייעס און באגרייפן נאכנישט פולשטענדיג אלע פאקטן ארום זיין טויט. ״מיר זענען געווען אזוי האפענונגספול אז די אין די אמעריקאנער און פאקיסטאנער רעגירונגען מיט די מאכט צו נעמען שריט און פארזיכערן זיין באפרייאונג וואלטן געטאן אלעס מעגליך דאס צו עררייכן, און ס'איז נישטא דא קיין רייד וואס קען שילדערן די אנטוישונגען און שברי לב וואס מיר גייען איצט דורך,״ האט זי געזאגט. זי האט באזונדער ווייטאגליך באשולדיגט די פאקיסטאנער רעגירונג אז זיי האבן נישט ערנסט גענומען דעם קידנעפונג, ווייל זיי וואלטן פילייכט געקענט ראטעווען, אין אנהויב.

דער פרעסע סעקרעטאר פון ווייסן הויז דזשאש

ערנסט האט געמאלדן אז די פאמיליעס פון די צוויי אומגעקומענע משכונות וועלן באקומען אמעריקאנער רעגירונג פארגיטיגונג, אבער ער האט נישט געוואלט געבן קיין איינצלהייטן. אין אן ענליכן פאל, ווען 15 ציווילע מענטשן זענען בטעות אומגעקומען אין פאקיסטאן פון א דראון אטאקע אין דעצעמבער, 13', האט אמעריקע זיי באצאלט 4.5 מיליאן דאלאר.

אבאמא האט געזאגט אז די אקציע איז

דורכגעפירט געווארן פולשטענדיג אין איינקלאנג מיט די פארשריפטן וואס ער האט געשאפן פאר אזעלכע אקציעס אויף על קאידא, אבער זעענדיג די טראגעדיע, האט ער פארארדענט א פולן איבערזיכט וואס דא איז פארגעקומען. אבאמא איז געווען אנגעצויגן אבער רואגי אין זיין קורצן עפענטליכן אויפטריט דאנערשטאג, אבער מ'הערט אז ער איז - פארשטענדליך - געווען מלא כעס ווען ער האט זיך דערוואוסט פון די טראגעדיע, נאכדעם ווי זיינע עקספערטן האבן אים יארן פארזיכערט אז אזא זאך קען נישט געשען, צוליב זייער עקסטרעמע פארזיכטיגקייט.

״עס איז א גרויזאמער און ביטערער אמת, אז

אין דעם נעפל פון מלחמה בכלל און אונזער קאמף קעגן טעראריסטן בפרט, קען פארקומען טעותים,

אמעריקאנער דראון האט אומגעבראכט 2 משכונות:


צומאל טויטליכע טעותים. איינע פון די זאכן וואס שטעלט אמעריקע אנדערש פון א סאך אנדערע לענדער, איינע פון די זאכן וואס מאכט אונז אן אויסנאם, איז אונזער וויליגקייט ארויסצוברענגען אונזער אומפערפעקטקייט און צו לערנען זיך פון אונזערע טעותים," האט אבאמא פארשפראכן.

ווי פארשטענדליך האט אבאמא נישט געגעבן צופיל איינצלהייטן ווי אזוי און וואו די משכונות זענען אומגעקומען, אדער וועלכע אמעריקאנער איינהייט עס איז געווען פאראנטווארטליך. צוויי פאקיסטאנער שפיאנאזש באאמטע האבן אבער יא געזאגט אז לויט ווי זיי פארשטייען זענען וויינשטיין, לאפאראט און פארוק אומגעקומען ביי א יאנואר 15 דראון אטאקע אין צפון וואזיריסטאן. א סטעיטמענט פון על קאידא עטליכע וואכן צוריק האט אויך באריכטעט אז פארוק איז גע'הרג'עט געווארן יאנואר 15 אין דעם שאוואל טאל אין צפון וואזיריסטאן, אבער מען האט אים נישט באצייכענט אלס אן אמעריקאנער ווייל ער האט נישט געשפילט אזא גרויסע ראלע, און פילייכט אויך ווייל על קאידא וויל נישט אפשרעקן אנדערע אמעריקאנער "מארטירער" פון אנשליסן זיך. אויך האט מען בכלל נישט דערמאנט די משכונות וואס זענען אומגעקומען.

די סי. עי. עי. דראון אטאקעס קעגן על קאידא צילן אין פאקיסטאן זענען אנגעהויבן געווארן איבער צען יאר צוריק אונטער א געהיימען פראגראם וואס איז באפולמעכטיגט געווארן דורך פרעזידענט בוש, און איז דערנאך זייער שטארק אויסגעברייטערט געווארן דורך פרעזידענט אבאמא. די באמבארדירונגען האבן ארויסגעברענגט א סאך כעס אין פאקיסטאן ווייל ביי אזעלכע אקציעס זענען אויך דא ציווילע פארלוסטן. די פאקיסטאנער רעגירונג מאכט זיך אבער נישט צופיל צו טאן, אונטער א שטילן אפמאך מיט די אמעריקאנער רעגירונג.

אבאמא האט נישט דערמאנט אין זיינע רייד פון דאנערשטאג נאך אן אמעריקאנער, דער 36 יעריגער אדאן גאדאן פון קאליפארניע וועלכע האט זיך אנגעשלאסן אין על קאידא איבער צען יאר צוריק. ער איז גע'הרג'עט געווארן פון א "סי איי עי" דראון אין פאקיסטאן ווינציגער ווי א וואך נאך יענע אטאקע ביי וואס די משכונות זענען אומגעקומען.

די אמעריקאנער באאמטע האבן געזאגט אז זי האבן געציילט אויף א פארדעכטיגטן על קאידא לאגער און זיי האבן נישט געוואוסט אז אן אמעריקאנער בירגער איז אויך דארט. ערשט ווען מען האט געזען נאך 2 אומגעראכטענע קערפער האט מען אנגעהויבן פארשן ווער זיי זענען געווען (עס איז נישט געווען וועמען צו פרעגן ווייל אלע זענען דאך גע'הרג'עט געווארן אין יענעם לאגער) דורך אונטערהערן על קאידא קאמוניקאציעס, וואו מען האט געהערט עפעס רעדן פון "וועסטערנערס" (מערב וועלט לייט), אבער דאס האט אויך געקענט מיינען דזשיהאדיסטן פון די מערב לענדער. עס



דאס איז א בריוו וואס וויינשטיין האט געשיקט אנדערטהאלבן יאר צוריק, וואס ווי פארשטענדליך איז דאס גאנץ זיכער געקומען אויפ'ן פארלאנג און אונטער'ן קאנטראל פון די טעראריסטן

האט געדויערט צייט ביז מען איז געקומען אויף די שפורן אז דאס זענען געווען די 2 משכונות. דער ווייסער הויז ווארטזאגער דזשאש ערנעסט האט באצייכענט גאדאן און פארוק אלס על קאידא פירער, אבער די צוויי זענען נישט באטראכט געווארן ווי "הויכע-ווערד צילן", וואס מיינט אז מען האט זיי נישט באטראכט ווי א נאענטן געפאר פאר אמעריקע וואס דאס איז די בארעכטיגונג צו הרג'ענען אמעריקאנער בירגער וועלכע זענען געווארן טעראריסטן, ווייל לעגאל, איז דאך אן אמעריקאנער בירגער געווענליך בארעכטיגט צו א פראצעס, און נישט אז מען זאל אויספירן א טויט אורטייל אויף אים אונטער אזעלכע אומשטענדן. על קאידא האט באצייכענט פארוק ווי א פירער פון איר אפטיילונג אין יענעם ראיאן. אמעריקאנער באאמטע האבן געזאגט אז ער איז געבוירן אין אמעריקע און איז שוין אלס קינד אריבער וואוינען קיין פאקיסטאן. אין 11', האט א "סי איי עי" דראון אין תימן געציילט און צעריסן אויף שטיקער דעם העצערישן גלח אנוואר על אוולאק, וועלכער איז געווען אן אמעריקאנער בירגער ווייל ער איז געבוירן אין ניו מעקסיקא. ער איז געווען א הויפט פיגור אין די על קאידא פיליאלע אין תימן. זיין טויט האט געברענגט א געוויסע קריטיק אין אמעריקע ווי אזוי מען מעג הרג'נען אמעריקאנער בירגער אן קיין פראצעס. עס זענען געווען פיר אנדערע אמעריקאנער דזשיהאדיסטן וועלכע זענען שוין אומגעקומען פון דראונס אריינגערעכנט אוולאק׳ים זון, אבער אין יעדן פאל האבן אמעריקאנער באאמטע געזאגט אז זיי האבן נישט געוואוסט פון פריער אז אמעריקאנער געפינען זיך אין יענעם לאגער וואו זיי האבן דורכגעפירט די אטאקעס.

משכונות טראגעדיע פארדעקט על קאידא׳ס דורכפאלן

על קאידא האט אפגעהאלטן אן אומגעראכטענעם זיג מיט די טראגעדיע פון די צוויי משכונות וואס זענען אומגעבראכט געווארן אין יאנואר, ווייל דאס פארדעקט די שווערע פארלוסטן וואס על קאידא ליידט די לעצטע יארן.

דער טויט פון גאדאן איז געווען גאר א שטארקער פארלוסט פאר על קאידא ווייל ער איז געווען א פיפיגער ווארטזאגער, גוט היימיש אין די ענגלישע שפראך, ווייל ער איז דאך אויפגעוואקסן אין אמעריקע, איז אמעריקע אים געלעגן אינעם בלוט. ווען ער האט געמאכט פראפאגאנדע ווידעאס בעטנדיג מוסולמענער אין אמעריקע דורכצופירן אטאקעס, האט דאס געקענט האבן א בעסערן אפקלאנג ביי אמעריקאנער יוגגענטליכע ווי ווען מען הערט אזא סטעיטמענט פון א פרעמדן טעראריסט וועלכער "ברעכט זיך די ציין" ביים רעדן ענגליש.

דער טויט פון פארוק איז אבער געווען נאך א גרעסערער מיליטערישער פארלוסט פאר על קאידא, ווייל ער איז געווען אן אויפקומענדער יונגער פירער און מען האט אים שוין באשטימט צו העלפן אנפירן די על קאידא אונטערנעמונגען אין דרום אזיע. מען האט געמאלדן אין סעפטעמבער אז מ'האט געגרינדעט אן על קאידא פיליאלע אין יענעם ראיאן וואס דארף ראדיקאל מאביליזירן די באפעלקערונג פון דרום אזיע וואס רעדט די אורדו שפראך, אבער יענע איינהייט האט געליטן היבשע פארלוסטן.

כאטש פארוק איז געווען אן אמעריקאנער בירגער, איז אינטערעסאנט אז מען האט אים נישט באשטימט אויסצופלאנירן אטאקעס אין אמעריקע.

אמעריקע האט טאקע געליטן א פרעסטיזש פארלוסט מיט'ן אומברענגען די צוויי משכונות, אבער על קאידא האט געליטן א מער ממשות'דיגן פארלוסט מיט'ן טויט פון די אנדערע צוויי אמעריקאנער.

אמעריקאנער דזשיהאדיסמן צווישן די אומגעבראכטע פון דראון אטאקעס

עס איז טאקע געווען זייער א טראגישע געשעעניש ווען די אמעריקאנער האבן אומוויסנדיג אומגעבראכט צוויי פון די משכונות, אבער עס איז אויך געווען עטליכע דערפאלגן, וואס כאטש דאס ברענגט נישט צוריק די אומשולדיגע אמעריקאנער, מוז מען זיך טרייסטן אז מען איז כאטש אויך פטור געווארן פון עטליכע שעדליכע אמעריקאנער פאררעטער. אויך דאס וועט אבער איצט זיין א טעמע פאר די אויספארשער, ווייל לויט די שטרענגע פארשריפטן פון פרעזידענט אבאמא פאר דראון אטאקעס, מוז מען פארלאנגען א יוסטיץ דעפארטמענט ערלויבעניש ווען מען ווייסט אז מען וועט צילן אויך אויף אן אמעריקאנער בירגער.

איינער פון טויטע איז אדאן גאדאן, וועלכער איז געבוירן אין 78' אין ארעגאן אלס אדאן פערלמאן, און ווען ער האט געוואוינט אין אראנדזש קאונטי, קאליפארניע, האט ער זיך געשמד'ט צו איסלאם ביי די 17 יאר. עטליכע יאר שפעטער האט ער זיך אריבערגעצויגן קיין פאקיסטאן וואו ער האט זיך ארויפגעארבייט ביז ער איז געווארן א ווארטזאגער פאר אסאמא בין לאדען!

פערלמאנ'ס פאטער איז געווען א מוזיקאנט אין קאליפארניע. די פאמיליע איז אויפגעוואקסן אלס קריסטן און דער פאטער האט נאך געטוישט דעם נאמען צו גאדאן אין די 70'ער יארן. דער יונגער אדאן האט באקומען היים-שילונג אין א ציגעלע פארם אין ריווערסייד קאונטי, קאליפארניע. אלס על קאידא פראפאגאנדיסט האט ער גענוצט דעם נאמען "אזאם דער אמעריקאנער" ער איז ערשינען אין מערערע ווידעאס פון על קאידא אין וואס ער האט פארדאמט אמעריקאנער שריט אין אפגאניסטאן און אויך אנדערשוואו. ער האט געסטראשעט מיט אטאקעס אויף מערב וועלט אינטערעסן איבער די וועלט.

זיין אנטי-אמעריקאנער ארבייט האט אים געברענגט א קרימינאלע אנקלאגע אין אמעריקע. ער איז דער איינציגער אמעריקאנער וואס איז אנגעקלאגט געווארן אויף פארראט זינט די צווייטע וועלט מלחמה עפאכע. מען האט געמאלדן די פעדעראלע קלאגעס אויף אים אין 06', און די "עף. בי. איי" האט געלייגט אויף אים א באלוינונג פון א מיליאן דאלאר.

מער איינצלהייטן איבער גאדאן איז ארויסגעקומען פון דאקומענטן וואס דער "ען. עס. עי" פאררעטער עד סנאודען האט "ארויסגערינען".

מען זעט פון די דאקומענטן אז דער אינערן קרייז פון בין לאדען איז געווארן זייער אנטריסטעט ווען זיי האבן געזען אז די עקאנאמישע שווערע צייטן אין אמעריקע האבן פארנומען א סאך אויפמערקזאמקייט. אין 10', האט מען גערעדט אין גרויסן אין אמעריקע פון די עקאנאמישע פראבלעמען אבער קיינער האט נישט "געגעבן קרעדיט" פאר על קאידא, אז זיי האבן געהאט א ראלע אין דעם, ווייל די מלחמה קעגן על קאידא האט דאך אויך בייגעשטייערט צו די שווערערע עקאנאמישע אומשטענדן.

גאדאן האט פלייסig שטודירט די אמעריקאנער מידיא און האט באריכטעט צו זיינע אויבערהארן זיינע אויפפאסונגען, ווי צ.ב.ש. ווען ער האט קריטיקירט אז "סי ען ען" איז צו נאענט צו די (אמעריקאנער) רעגירונג, און די קאנסערוואטיווע "פאקס נייעס" האט ער אוועקגעמאכט אלס איינזייטיג, מען האט נישט קיין צוטרוי דערצו ווייל מען ווייסט אז זיי זענען נישט נייטראל.

איצט איז באקאנט געווארן אז ער איז געווען איינער פון די הויכע על קאידא פיגורן וועלכע זענען גע'הרג'עט געווארן אין א דראון אטאקע אין יאנואר, וואס דאן איז אויך גע'הרג'עט געווארן אכמעד פארוק, דער אפאראט פירער פאר על קאידא אין פאקיסטאן, נאר ליידער זענען אויך אומגעקומען די פריערדערמאנטע משכונות, דער אמעריקאנער איד און דער איטאליענער.

סטאנדארטן וואס מען נוצט באמת.

אמעריקאנער באאמטע האבן באשטעטיגט אז די אטאקע ביי וואס די משכונות זענען אומגעקומען איז געווען פון די קאטעגאריע פון וואס די "סי איי עי" האט די רעכט צו אטאקירן ווען זיי זעען א פארדעכטיגטע אקטיוויטעט, אפילו ווען זיי קענען נישט אידענטיפיצירן ווער עס זענען די חברה אויף וועמען זיי שיסן.

מען זעט אויך אז די משכונות זענען זייער א לאנגע צייט געהאלטן געווארן אין יענעם לאגער, ווייל אנאליסטן וואס שטודירן די בילדער פון די דראונס קענען געווענליך אויפכאפן אויב די על קאידא טעראריסטן האבן ארומגעפירט משכונות.

עס איז בכלל נישט קלאר ווי אזוי די "סי איי עי" דראונס, וואס זענען אויסגעשטאט מיט "אינפארערד" אויפכאפערס, (דאס קען כאפן בילדער אפילו אין די פינסטערניש) האבן נישט "באמערקט" אז עס זענען געווען צוויי מענטשן מער אינעם לאגער פאר זיי האבן דארטן געשאסן. באאמטע האבן אבער געזאגט אז על קאידא האט זיך געלערנט פון די דראונס, צו נעמען א סאך מיטלען צו פארשטעלן זייערע געביידעס אז די דראון קאמעראס זאלן דאס נישט קענען אזוי גוט אויפכאפן. אין 10', איז אין דורכשניט געווען איין דראון אטאקע יעדע דריי טעג אין פאקיסטאן. זינט דאן האט מען דאס רעדוצירט. אין 15' איז געווען בלויז 7 דראון אטאקעס אין פאקיסטאן אבער זינט ציווילע וואס ווערן גע'הרג'עט. פון ליבעראלע קרייזן האט מען געהערט קריטיק צי מען קען זיך בכלל פארלאזן אויף דעם שפיאנאזש וואס מען נוצט צו בארעכטיגן די דראון אטאקעס. מען זעט אז אין ביידע אטאקעס האט אמעריקע ממש נישט געוואוסט וועמען מען הרג'עט. דאס זעלבע איז מיט אנדערע אטאקעס פון לעצטנס, אין וואס ציווילע זענען גע'הרג'עט געווארן, וואס ווייזט קלאר אז עס איז דא א גרויסער חלל צווישן די אנגעבליכע שטרענגע סטאנדארטן וואס די רעגירונג זאגט אז זי נוצט, און די